



(பத்தாவது பாராளுமன்றம் - முதலாவது கூட்டத்தொடர்)

இல. 81.]

பாராளுமன்றத்தின் ஒழுங்குப் பத்திரம்

2025 செப்டெம்பர் 11, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

196/2024

கௌரவ நலின் பண்டார ஜயமஹ,— வலுசக்தி அமைச்சரைக் கேட்பதற்கு,— (2)

(அ) (i) 2015 ஆம் ஆண்டு தொடக்கம் இதுவரை இலங்கையின் வலுசக்தி துறையில் மேற்கொள்ளப்பட்டுள்ள இந்திய முதலீட்டுக் கருத்திட்டங்களின் எண்ணிக்கை, மேற்படி ஒவ்வொரு முதலீட்டுக் கருத்திட்டத்தின் பெயர், முதலீட்டின் பெறுமதி மற்றும் அதன் மூலம் இலங்கையின் வலுசக்தி துறைக்கு கிடைக்கும் பங்களிப்பு ஒவ்வொரு வருடத்தின் அடிப்படையில் வெவ்வேறாக யாது என்பதையும்;

(ii) இலங்கையின் வலுசக்தி துறையில் மேற்கொள்ளப்பட்டுள்ள இந்திய முதலீடுகள் தொடர்பாக அரசாங்கத்தின் நிலைப்பாடு யாது என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

219/2024

கௌரவ ரோஹன பண்டார,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

(அ) (i) 2024 ஆம் ஆண்டு நவம்பர் மாதத்தில் இலங்கையில் நிலவிய மோசமான காலநிலை காரணமாக பாதிக்கப்பட்ட வயல்களின் அளவு ஒவ்வொரு மாவட்டத்திற்கு ஏற்ப வெவ்வேறாக எத்தனை ஏக்கர் என்பதையும்;

(ii) அதன் காரணமாக எதிர்பார்க்கப்பட்ட நெல் விளைச்சலில் ஏற்படும் வீழ்ச்சி யாது என்பதையும்;

(iii) பாதிக்கப்பட்ட வயல்களில் மீள்பயிர்ச்செய்கை மேற்கொள்ளப்பட்ட வயல்களின் அளவு எத்தனை ஏக்கர் என்பதையும்;

(iv) பாதிக்கப்பட்ட வயல்களுக்கு இழப்பீடு வழங்கப்பட்டுள்ளதா என்பதையும்;

(v) ஆமெனில், அது குறித்த விபரங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

(2)

3.

226/2024

கௌரவ அஜித் பி. பெரேரா,— நீதி மற்றும் தேசிய ஒருமைப்பாட்டு அமைச்சரைக் கேட்பதற்கு,— (1)

- (அ) (i) தவறான முறையில் ஈட்டிக்கொண்ட சொத்துக்களை மீள அறவிட்டுக் கொள்வது தொடர்பில் போதைப் பொருள் மற்றும் குற்றங்கள் தொடர்பான ஐக்கிய நாடுகளின் அலுவலகம் (UNODC) மற்றும் ஸ்டார் நிறுவனம் (StAR Initiative) ஆகிய நிறுவனங்களின் ஒத்துழைப்பினைப் பெற்றுக்கொள்வதற்கு 'வளமான நாடு - அழகான வாழ்க்கை' கொள்கைப் பிரகடனத்தினூடாக உறுதிமொழி அளிக்கப்பட்டுள்ளதா என்பதையும்;
- (ii) மேற்படி நிறுவனங்களுடாக பெறப்படும் தொழில்நுட்ப மற்றும் ஆலோசனைச் சேவைகளின் முன்னேற்றம் ஒவ்வொரு நிறுவன ரீதியாக வெவ்வேறாக யாது என்பதையும்;
- (iii) மேற்படி நிறுவனங்களுடாக தொழில்நுட்ப மற்றும் ஆலோசனைச் சேவைகளைப் பெறுவதில் முன்னேற்றம் காணப்படவில்லையெனில், அதற்கான காரணங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

4.

263/2024

கௌரவ சட்டத்தரணி தயாசிறி ஜயசேக்கர,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) அரசாங்கத் தகவல் திணைக்களம் ஆரம்பிக்கப்பட்ட திகதி யாது என்பதையும்;
- (ii) அத்திணைக்களத்தின் கீழுள்ள நிறுவனங்கள் யாவை என்பதையும்;
- (iii) இன்றளவில் அத்திணைக்களத்தில் கடமையாற்றும் அலுவலர்களின் எண்ணிக்கை யாது என்பதையும்;
- (iv) மேற்படித் திணைக்களத்தின் தற்போதைய பணிப்பொறுப்பு யாது என்பதையும்;
- (v) மேற்படித் திணைக்களத்தின் பணிப்பாளர் நாயகத்தின் பெயர் என்ன என்பதையும்;
- (vi) அவருடைய கல்வித் தகைமைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

5.

313/2024

கௌரவ ரவி கருணாநாயக்க,— வலுசக்தி அமைச்சரைக் கேட்பதற்கு,— (1)

- (அ) (i) இலங்கையில் 2015 முதல் இற்றைவரை இயங்கிவரும் தனியார் மின்சார உற்பத்திக் கம்பனிகளின் எண்ணிக்கையினை ஒவ்வொரு வருடத்திற்குமேன வெவ்வேறாகவும்;
- (ii) அவ் ஒவ்வொரு கம்பனியினதும் பெயர் மற்றும் முகவரியை அதனால் உற்பத்தி செய்யப்படும் கொள்ளளவுடன் வெவ்வேறாக யாவை என்பதையும்;
- (iii) மேற்படி ஒவ்வொரு கம்பனியும் 2015 முதல் இற்றைவரை இலங்கை மின்சார சபைக்கு வழங்கிய மின்சார அலகுகளின் எண்ணிக்கை மற்றும் ஒவ்வொரு கம்பனிக்கும் செலுத்தப்பட்ட தொகை என்பவற்றை வெவ்வேறாக யாவை என்பதையும்;
- (iv) மின்சார உற்பத்திக் கொள்ளளவை அதிகரிப்பதற்காக இலங்கை மின்சார சபையினால் முன்னெடுக்கப்படவுள்ள நடவடிக்கைகள் யாவை என்பதையும்;
- (v) இந்த மின்சார உற்பத்தி முறைமைகள் புதுப்பிக்கத்தக்கனவா அல்லது அனல் மின்சாரத்திற்குரியனவா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

(3)

6.

340/2024

கௌரவ சாணக்கியன் ராஜபுத்திரன் இராசமாணிக்கம்,— பொதுநிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தின், போரதீவுப்பற்று பிரதேச செயலகப் பிரிவிற்குட்பட்ட பெரிய போரதீவு மற்றும் பழகாமம் ஆகிய பிரதேசங்களை இணைக்கும் வகையில் அமைக்கப்பட்டுள்ள பாலம் புனரமைக்கப்பட வேண்டுமென்பதையும்;
- (ii) குறித்த பாலத்தின் ஊடான போக்குவரத்து வசதிகளை மேற்கொள்வது பொது மக்களுக்கு பெரும் நெருக்கடியாக உள்ளதென்பதையும்;
- அவர் ஏற்றுக்கொள்வாரா?
- (ஆ) ஆமெனில், மேற்படி பாலத்தை புனரமைப்பதற்கு நடவடிக்கை எடுக்கப்படுமா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

7.

597/2025

கௌரவ எஸ்.எம் மரிக்கார்,— பொதுமக்கள் பாதுகாப்பு மற்றும் பாராளுமன்ற அலுவல்கள் அமைச்சரைக் கேட்பதற்கு,— (1)

- (அ) (i) குடிவரவு மற்றும் குடியகல்வுத் திணைக்களம் அவசரக் கடவுச்சீட்டு (EC passport) வழங்கும் பணிகளை 2024.12.24 ஆம் திகதிக்கு பின்னர் நிறுத்தியுள்ளதை அறிவாரா என்பதையும்;
- (ii) அதற்கு ஏதுவாக அமைந்த காரணிகள் யாவை என்பதையும்;
- (iii) இந்தியா மற்றும் நேபாளத்திற்கு யாத்திரிகைப் பயணங்களை மேற்கொள்ளும் யாத்திரிகர்களுக்கும் பல்வேறு நோய்களுக்காக சிகிச்சை பெற்றுக்கொள்ளும் பொருட்டு இந்தியாவிற்கு செல்லும் நோயாளிகளுக்கும் அது தொடர்பில் ஏற்பாடு செய்யப்பட்டுள்ள மாற்றுவழி யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

8.

622/2025

கௌரவ கிங்ஸ் நெல்சன்,— பாதுகாப்பு அமைச்சரைக் கேட்பதற்கு,— (2)

- (அ) (i) 2015 ஆம் ஆண்டு தொடக்கம் இதுவரை இலங்கையில் அறிகையிடப்பட்டுள்ள அனர்த்தங்களின் எண்ணிக்கை, அந்தச் சம்பவங்களால் அனர்த்தங்களுள்ளான ஆட்களின் எண்ணிக்கை மற்றும் குறித்த ஆட்களுக்கு வழங்கப்பட்ட நட்டஈட்டுத் தொகை ஆண்டுவாரியாக வெவ்வேறாக எவ்வளவு என்பதையும்;
- (ii) 2015 ஆம் ஆண்டு தொடக்கம் இதுவரை அனர்த்த முகாமைத்துவத்திற்கு செலவிடப்பட்ட பணத்தொகை எவ்வளவு என்பதையும்;
- (iii) உலகில் பெரும்பாலான நாடுகள் அனர்த்த முகாமைத்துவம் தொடர்பில் விசேட கவனம் செலுத்துவதை அறிவாரா என்பதையும்;
- (iv) அனர்த்த முகாமைத்துவம் தொடர்பில் இலங்கை மேற்கொண்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

9.

726/2025

கௌரவ சாமர சம்பத் தசனாயக,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) இந்நாட்டிற்கு ஒரு வருடத்திற்கு இறக்குமதி செய்யப்படுகின்ற உருளைக்கிழங்கின் அளவு எவ்வளவு என்பதையும்;
- (ii) இறக்குமதி செய்யப்படுகின்ற உருளைக்கிழங்கிற்கு அறவிடப்படுகின்ற வரி எவ்வளவு என்பதையும்;
- (iii) இந்நாட்களில் நுவரெலியா, வெலிமடை, ஊவ பரணகம மற்றும் ஹப்புதலை ஆகிய பிரதேசங்களில் உருளைக்கிழங்கு அறுவடை செய்யப்படுகின்றது என்பதை அறிவாரா என்பதையும்;
- (iv) எனவே இலங்கையில் உருளைக்கிழங்கு அறுவடை செய்யப்படுகின்ற காலப்பகுதியில் இலங்கைக்கான உருளைக்கிழங்கு இறக்குமதியை நிறுத்துவதற்கு நடவடிக்கை எடுக்கப்படுமா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

10.

1122/2025

கௌரவ ரவீந்திர பண்டார,— பாதுகாப்பு அமைச்சரைக் கேட்பதற்கு,— (1)

- (அ) (i) இலங்கை முப்படைகளில் பணியாற்றும் சிவில் ஆண் மற்றும் பெண் ஊழியர்களின் எண்ணிக்கை இராணுவம், விமானப்படை மற்றும் கடற்படை என்பவற்றிற்கமைவாக வெவ்வேறாக எத்தனை என்பதையும்;
- (ii) அவர்கள் ஈடுபட்டுள்ள தொழில்கள் யாவை என்பதையும்;
- (iii) அவர்களில் சேவையில் நிரந்தரமாக்கப்பட்டுள்ள சிவில் ஊழியர்களின் எண்ணிக்கை எத்தனை என்பதையும்;
- (iv) தற்காலிக அடிப்படையில் தற்பொழுது பணியாற்றும் சிவில் ஊழியர்களின் எண்ணிக்கை எத்தனை என்பதையும்;
- (v) தற்காலிக அடிப்படையில் பணியாற்றிய சிவில் ஊழியர்களை இறுதியாக நிரந்தரமாக்கிய வருடம் யாதென்பதையும்;
- (vi) தற்காலிக அடிப்படையில் தற்பொழுது பணியாற்றும் சிவில் ஊழியர்களை நிரந்தரமாக்குவதற்கு நடவடிக்கை எடுக்கப்படுமா என்பதையும்;
- (vii) ஆமெனில், அது தொடர்பாக மேற்கொண்டுள்ள நடவடிக்கைகள் யாவை என்பதையும்;
- (viii) தற்காலிக அடிப்படையில் பணியாற்றும் சிவில் ஊழியர்களை நிரந்தரமாக்குதல் தொடர்பிலான நடைமுறை யாதென்பதையும்;
- அவர் இச்சபைக்கு அறிவிப்பாரா?
- (ஆ) (i) தற்பொழுது முப்படைகளில் சிவில் ஊழியர்களுக்கான வெற்றிடங்கள் நிலவுகின்றதா என்பதையும்;
- (ii) மேற்படி வெற்றிடங்களை நிரப்புவதற்காக தயாரிக்கப்பட்டுள்ள வேலைத்திட்டம் யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*1.

தேசிய கணக்காய்வு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*2.

நகர அபிவிருத்தி, நிர்மாணிப்பு மற்றும் வீடமைப்பு அமைச்சர்,— குறைநிரப்புத் தொகை,— செலவினத் தலைப்பு 123 - நிகழ்ச்சித்திட்டம் 02 — †2025 சனவரி மாதம் 01 ஆம் திகதியில் தொடங்குகின்ற மற்றும் 2025 திசம்பர் மாதம் 31 ஆம் திகதியில் நிறைவடைகின்ற நிதியாண்டின் பயன்பாட்டிற்காக, இலங்கை சனநாயக சோசலிசக் குடியரசின் திரட்டிய நிதியத்திலிருந்து அல்லது அரசாங்கத்திற்குச் சொந்தமான வேறு ஏதேனும் நிதியத்திலிருந்து அல்லது பணத்திலிருந்து அல்லது இலங்கை சனநாயக சோசலிசக் குடியரசின் தற்றுணியின் பிரகாரம் அரசாங்கத்தால் பெற்றுக்கொண்ட ஏதேனும் கடன் தொகையில் இருந்து பதின்மூன்று பில்லியன் இருநூற்று எண்பத்தைந்து மில்லியன் அறுநூறு ஆயிரம் ரூபாய்க்கு (ரூபா. 13,285,600,000) விஞ்சாத மேலதிக தொகையை செலுத்த வேண்டுமென்றும் அத்தகைய தொகை இங்கே அட்டவணையில் குறிப்பிட்டுள்ளவாறு செலவிடப்பட வேண்டுமென்றும் இப்பாராளுமன்றம் பிரேரணை நிறைவேற்றுமாக:-

அட்டவணை

தலைப்பு 123 - நகர அபிவிருத்தி, நிர்மாணிப்பு மற்றும் வீடமைப்பு அமைச்சர்

நிகழ்ச்சித்திட்டம் 02 - அபிவிருத்தி நடவடிக்கைகள்

மூலதனச் செலவினம் ரூ. 13,285,600,000

மொத்தச் செலவினம் ரூ. 13,285,600,000

(அமைச்சரவையின் அங்கீகாரம் பெறப்பட்டுள்ளது.)

† 2025 ஆகஸ்ட் 22 ஆம் திகதி சமர்ப்பிக்கப்பட்ட, 2025 ஆம் ஆண்டின் 1 ஆம் இலக்க குறைநிரப்பு மதிப்பீட்டைப் பார்க்க.

*3.

மகளிர் மற்றும் சிறுவர் அலுவல்கள் அமைச்சர்,— குறைநிரப்புத் தொகை,— செலவினத் தலைப்பு 171 - நிகழ்ச்சித்திட்டம் 02 — †2025 சனவரி மாதம் 01 ஆம் திகதியில் தொடங்குகின்ற மற்றும் 2025 திசம்பர் மாதம் 31 ஆம் திகதியில் நிறைவடைகின்ற நிதியாண்டின் பயன்பாட்டிற்காக, இலங்கை சனநாயக சோசலிசக் குடியரசின் திரட்டு நிதியத்திலிருந்து அல்லது அரசாங்கத்திடம் உள்ள வேறு ஏதேனும் நிதியம் அல்லது நிதிகளிலிருந்து அல்லது இலங்கை சனநாயக சோசலிசக் குடியரசின் விருப்பப்படி அரசாங்கத்தால் பெறப்பட்ட ஏதேனும் கடனிலிருந்து ஆயிரத்து ஐநூறு மில்லியன் ரூபாயினை (ரூபா 1,500,000,000) விஞ்சாத மேலதிக ஒரு தொகை செலுத்தப்பட வேண்டுமென்றும் அத்தகைய தொகை இங்கே அட்டவணையில் குறிப்பிட்டுள்ளவாறு செலவிடப்பட வேண்டுமென்றும் இப்பாராளுமன்றம் பிரேரணை நிறைவேற்றுமாக:-

(6)

அட்டவணை

தலைப்பு	171 -	மகளிர் மற்றும் சிறுவர் அலுவல்கள் அமைச்சர்		
நிகழ்ச்சித்திட்டம்	02 -	அபிவிருத்தி நடவடிக்கைகள்		
		மீண்டெழும் செலவினம்	ரூ.	1,500,000,000
		மொத்தச் செலவினம்	ரூ.	<u>1,500,000,000</u>

(அமைச்சரவையின் அங்கீகாரம் பெறப்பட்டுள்ளது.)

† 2025 ஆகஸ்ட் 22 ஆம் திகதி சமர்ப்பிக்கப்பட்ட, 2025 ஆம் ஆண்டின் 2 ஆம் இலக்க குறைநிரப்பு மதிப்பீட்டைப் பார்க்க.

1 ஆம் இலக்க குறைநிரப்பு மதிப்பீடுகளின் மொத்தம் ரூபா 13,285,600,000 ஆகும்.

*4.

தேசியக் கட்டிட ஆராய்ச்சி நிறுவகம் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*5.

தண்டனைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

தனிப்பட்ட தரவுப் பாதுகாப்பு (திருத்தச்) சட்டமூலம் — குழு ஆய்நிலை.

*8.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமா.” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.